



2026/539

10.3.2026

DEĊIŻJONI TAL-KUNSILL (UE) 2026/539

tal-20 ta' Jannar 2026

**dwar il-pożizzjoni li għandha tittiehed f'isem l-Unjoni Ewropea fi hdan il-Kumitat dwar
il-Faċilitazzjoni tal-Investment stabbilit mill-Ftehim għall-Faċilitazzjoni tal-Investment Sostenibbli
bejn l-Unjoni Ewropea u r-Repubblika tal-Angola fir-rigward tal-adozzjoni tar-Regoli ta' Proċedura
tal-Kumitat dwar il-Faċilitazzjoni tal-Investment**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim għall-Faċilitazzjoni tal-Investment Sostenibbli bejn l-Unjoni Ewropea u r-Repubblika tal-Angola (il-"Ftehim") gie konkluz mill-Unjoni permezz tad-Deciżjoni tal-Kunsill (UE) 2024/829 ⁽¹⁾ u daħal fis-sehh fl-1 ta' Settembru 2024.
- (2) Skont l-Artikolu 45(1) tal-Ftehim, il-Kumitat dwar il-Faċilitazzjoni tal-Investment (il-"Kumitat") għandu jkollu s-setgħa li jiehu deciżjonijiet fejn previst fil-Ftehim.
- (3) L-Artikolu 44(2) tal-Ftehim jipprevedi li l-Kumitat għandu jadotta fl-ewwel laqgħa tiegħu r-regoli ta' proċedura tiegħu stess.
- (4) Huwa xieraq li tiġi stabbilita l-pożizzjoni li għandha tittiehed f'isem l-Unjoni fi hdan il-Kumitat, peress li d-deciżjoni prevista tal-Kumitat fir-rigward tal-adozzjoni tar-Regoli ta' Proċedura tiegħu ser tkun vinkolanti fuq l-Unjoni.
- (5) Il-pożizzjoni li għandha tittiehed f'isem l-Unjoni jenhtieg li tkun li tappoġġa l-adozzjoni tad-deciżjoni tal-Kumitat fir-rigward tal-adozzjoni tar-Regoli ta' Proċedura tiegħu, peress li dawk ir-Regoli ta' Proċedura huma mehtieġa għall-funzjonament tajjeb tal-Kumitat,

ADOTTA DIN ID-DEĊIŻJONI:

Artikolu 1

1. Il-pożizzjoni li għandha tittiehed f'isem l-Unjoni fi hdan il-Kumitat dwar il-Faċilitazzjoni tal-Investment (il-"Kumitat") għandha tkun ibbażata fuq it-test tal-abbozz ta' deciżjoni tal-Kumitat mehmuz ma' din id-Deciżjoni.
2. Korrezzjonijiet tekniċi minuri għall-abbozz ta' deciżjoni tal-Kumitat jistgħu jiġu miftiehma mir-rappreżentanti tal-Unjoni fil-Kumitat mingħajr deciżjoni ulterjuri tal-Kunsill.

Artikolu 2

Din id-Deciżjoni għandha tidhol fis-sehh fid-data tal-adozzjoni tagħha.

Magħmul fi Brussell, l-20 ta' Jannar 2026.

Għall-Kunsill

Il-President

M. KERAVNOS

⁽¹⁾ Id-Deciżjoni tal-Kunsill (UE) 2024/829 tal-4 ta' Marzu 2024 dwar il-konkluzjoni, f'isem l-Unjoni, tal-Ftehim għall-Faċilitazzjoni tal-Investment Sostenibbli bejn l-Unjoni Ewropea u r-Repubblika tal-Angola (ĠU L, 2024/829, 8.3.2024, ELI: <http://data.europa.eu/eli/dec/2024/829/oj>).

ABBOZZ

**DEĊIŻJONI NRU 1/2026 TAL-KUMITAT DWAR IL-FASILITAZZJONI TAL-INVESTIMENT
STABBILIT MILL-FTEHIM GĦALL-FASILITAZZJONI TAL-INVESTIMENT SOSTENIBBLI BEJN
L-UNJONI EWROPEA U R-REPUBBLIKA TAL-ANGOLA**

ta' ...

rigward l-adozzjoni tar-Regoli ta' Proċedura tal-Kumitat dwar il-Fasilitazzjoni tal-Investment

IL-KUMITAT DWAR IL-FASILITAZZJONI TAL-INVESTIMENT,

Wara li kkunsidra l-Ftehim għall-Fasilitazzjoni tal-Investment Sostenibbli bejn l-Unjoni Ewropea u r-Repubblika tal-Angola ⁽¹⁾, iffirmit f'Luanda fis-17 ta' Novembru 2023, u b'mod partikolari l-Artikolu 44(2) tiegħu,

ADOTTA DIN ID-DEĊIŻJONI:

*Artikolu 1***Adozzjoni**

Ir-Regoli ta' Proċedura tal-Kumitat dwar il-Fasilitazzjoni tal-Investment, kif stabbiliti fl-Anness ta' din id-Deċiżjoni, huma b'dan adottati.

*Artikolu 2***Dhul fis-sehh**

Din id-Deċiżjoni għandha tidhol fis-sehh fid-data tal-adozzjoni tagħha.

Magħmul fi ..., ...

*Għall-Kumitat dwar il-Fasilitazzjoni tal-Investment**Għall-Angola**Il-Kopresidenti**Għall-Unjoni Ewropea*

⁽¹⁾ ĠU L, 2024/830, 8.3.2024, ELI: <http://data.europa.eu/eli/agree/2024/830/oj>.

ANNESS

REGOLI TA' PROĊEDURA TAL-KUMITAT DWAR IL-FASILITAZZJONI TAL-INVESTIMENT

Artikolu 1

Responsabbiltà u Isem tal-Kumitat dwar il-Facilitazzjoni tal-Investment

1. Il-Kumitat stabbilit bis-saħħa tal-Artikolu 43 tal-Ftehim għall-Facilitazzjoni tal-Investment Sostienibbli bejn l-Unjoni Ewropea u r-Repubblika tal-Angola (minn hawn 'il quddiem "il-Ftehim") huwa responsabbli għall-kwistjonijiet kollha msemmijin fl-Artikolu 44 tal-Ftehim.
2. Il-Kumitat għandu jissewma fid-dokumenti tiegħu, inklużi d-deċiżjonijiet u r-rakkomandazzjonijiet, bħala l-Kumitat dwar il-Facilitazzjoni tal-Investment.

Artikolu 2

Kompożizzjoni u Presidenza

1. Skont l-Artikolu 43 tal-Ftehim, il-Kumitat dwar il-Facilitazzjoni tal-Investment huwa magħmul minn rappreżentanti tal-Unjoni Ewropea (minn hawn 'il quddiem "l-Unjoni") u tar-Repubblika tal-Angola (minn hawn 'il quddiem "l-Angola").
2. Il-Kumitat dwar il-Facilitazzjoni tal-Investment għandu jkun kopresedut, rispettivament, għall-Unjoni mill-Membru tal-Kummissjoni Ewropea inkarigat mill-kummerċ u, għall-Angola, mill-Ministru tal-Ippjanar, jew mill-persuni appuntati rispettivi tagħhom.

Artikolu 3

Segretarjat

1. Uffiċjal mid-dipartiment taht ir-responsabbiltà ta' kull Kopresident imsemmi fl-Artikolu 2(2), għandu jaġixxi flimkien bħala s-Segretarjat tal-Kumitat dwar il-Facilitazzjoni tal-Investment.
2. Kull Parti għandha tinnotifika lill-Parti l-oħra l-isem, il-pożizzjoni u d-dettalji ta' kuntatt tal-uffiċjal li jkun il-membru tas-Segretarjat tal-Kumitat dwar il-Facilitazzjoni tal-Investment għal dik il-Parti. Dan l-uffiċjal jitqies li jkompli jaġixxi bħala membru tas-Segretarjat għall-Parti sad-data li fiha l-Parti tkun innotifikat membru ġdid lill-Parti l-oħra.

Artikolu 4

Laqgħat

Il-laqgħat tal-Kumitat dwar il-Facilitazzjoni tal-Investment għandhom jissejhu mill-Kopresident tal-Parti li tkun qed tospita l-laqgħa.

Artikolu 5

Delegazzjonijiet

F'perjodu ta' zmien raġonevoli qabel il-laqgħa, l-uffiċjal li jkun qed jaġixxi bħala s-Segretarju tal-Kumitat dwar il-Facilitazzjoni tal-Investment għal kull Parti għandu jinforma lill-uffiċjal li jaġixxi bħala s-Segretarju tal-Parti l-oħra dwar il-kompożizzjoni maħsuba tad-delegazzjonijiet tal-Unjoni u tal-Angola rispettivament. Il-listi għandhom jispeċifikaw l-isem u l-funzjoni ta' kull membru tad-delegazzjoni.

Artikolu 6

Aġenda tal-laqgħat

1. Mill-inqas 14-il jum qabel il-laqgħa, is-Segretarju tal-Kumitat dwar il-Facilitazzjoni tal-Investment għandu jfassal aġenda provvizorja għal kull laqgħa fuq il-bażi ta' proposta magħmula mill-Parti li tkun qed tospita l-laqgħa. Il-Parti l-oħra għandha tingħata skadenza biex tipprovi l-kummenti tagħha.
2. Il-Kumitat dwar il-Facilitazzjoni tal-Investment għandu jadotta l-aġenda fil-bidu ta' kull laqgħa. Il-punti li ma jidhrux fl-aġenda provvizorja jistgħu jitqiegħdu fl-aġenda b'konsens.

*Artikolu 7***Stedina tal-esperti**

Il-Kopresidenti tal-Kumitat dwar il-Faċilitazzjoni tal-Investment jistgħu, bi ftehim reċiproku, jistiednu esperti (jiġifieri uffiċjali mhux governattivi) biex jattendu l-laqgħat tal-Kumitat dwar il-Faċilitazzjoni tal-Investment sabiex jipprovdu informazzjoni dwar suġġetti speċifiċi u għal dawk il-partijiet biss tal-laqgħa fejn jiġu diskussi tali suġġetti speċifiċi.

*Artikolu 8***Minuti**

1. L-abbozz tal-minuti ta' kull laqgħa għandu jiffassal mill-uffiċjal bħala membru tas-Segretarjat tal-Parti li tkun qed tospita l-laqgħa, fi żmien 15-il jum minn tmien il-laqgħa, sakemm ma jkunx deċiż mod ieħor mill-Kopresidenti. L-abbozz tal-minuti għandu jintbagħat għall-kummenti lill-membri tas-Segretarjat tal-Parti l-oħra.
2. Bħala regola ġenerali, il-minuti għandhom jiddeskrivu fil-qosor kull punt fl-aġenda, u fejn applikabbli jispeċifikaw:
 - (a) id-dokumenti kollha ppreżentati lill-Kumitat dwar il-Faċilitazzjoni tal-Investment;
 - (b) kwalunkwe dikjarazzjoni li wieħed mill-Kopresidenti tal-Kumitat dwar il-Faċilitazzjoni tal-Investment ikun talab li tiddaħhal fil-minuti; u
 - (c) id-deċiżjonijiet meħuda, ir-rakkomandazzjonijiet magħmula, id-dikjarazzjonijiet maqbula u l-konkluzjonijiet adottati dwar punti speċifiċi.
3. Il-minuti għandhom jinkludu lista tad-deċiżjonijiet kollha tal-Kumitat dwar il-Faċilitazzjoni tal-Investment meħuda bi proċedura bil-miktub skont l-Artikolu 9(2) mill-aħħar laqgħa tal-Kumitat dwar il-Faċilitazzjoni tal-Investment.
4. Anness għall-minuti għandu jinkludi wkoll lista tal-ismijiet, it-titli tal-individwi kollha li attendew il-laqgħa tal-Kumitat dwar il-Faċilitazzjoni tal-Investment u fliema kapaċità għamli dan.
5. Is-Segretarju għandu jirrevedi l-abbozz tal-minuti fuq il-bażi tal-kummenti riċevuti u l-abbozz tal-minuti, kif rivedut, għandu jiġi approvat mill-Partijiet fi żmien 30 jum mid-data tal-laqgħa, jew minn xi data oħra miftiehma mill-Kopresidenti. Ladarba approvati, is-Segretarjat għandu jistabbilixxi żewġ kopji oriġinali tal-minuti, u kull Parti għandha tirċievi kopja oriġinali tal-minuti.

*Artikolu 9***Deċiżjonijiet u rakkomandazzjonijiet**

1. Il-Kumitat dwar il-Faċilitazzjoni tal-Investment jista' jadotta deċiżjonijiet u rakkomandazzjonijiet fir-rigward tal-kwistjonijiet kollha meta l-Ftehim jipprovdi hekk. Il-Kumitat dwar il-Faċilitazzjoni tal-Investment għandu jadotta deċiżjonijiet u rakkomandazzjonijiet b'konsens reċiproku, kif previst fl-Artikolu 45 tal-Ftehim.
2. Fil-perjodu bejn il-laqgħat, il-Kumitat dwar il-Faċilitazzjoni tal-Investment jista' jadotta deċiżjonijiet jew rakkomandazzjonijiet permezz tal-proċedura bil-miktub.
3. It-test ta' abbozz ta' deċiżjoni jew rakkomandazzjoni għandu jiġi ppreżentat bil-miktub minn Kopresident lill-Kopresident l-ieħor fil-lingwa ta' hidma tal-Kumitat dwar il-Faċilitazzjoni tal-Investment. Il-Parti l-oħra għandu jkollha xahar, jew kwalunkwe perjodu itwal ta' żmien speċifikat mill-Parti proponenti, biex tesprimi l-qbil tagħha mal-abbozz ta' deċiżjoni jew rakkomandazzjoni. Meta l-Parti l-oħra ma tesprimix il-qbil tagħha, id-deċiżjoni jew ir-rakkomandazzjoni proposta għandha tiġi diskussa u tista' tiġi adottata fil-laqgħa li jkun imiss tal-Kumitat dwar il-Faċilitazzjoni tal-Investment. L-abbozz tad-deċiżjonijiet jew ir-rakkomandazzjonijiet għandhom jitqiesu bħala adottati ladarba l-Parti l-oħra tesprimi l-qbil tagħha u dawn għandhom jiġu rreġistrati fil-minuti tal-laqgħa sussegwenti tal-Kumitat dwar il-Faċilitazzjoni tal-Investment skont l-Artikolu 8(3).
4. Fejn il-Kumitat dwar il-Faċilitazzjoni tal-Investment ikollu s-setgħa li jadotta deċiżjonijiet jew rakkomandazzjonijiet skont il-Ftehim, dawn l-atti għandu jingħatalhom it-titolu ta' "Deċiżjoni" jew "Rakkomandazzjoni" rispettivament. Is-Segretarjat tal-Kumitat dwar il-Faċilitazzjoni tal-Investment għandu jagħti numru tas-serje progressiv, id-data tal-adozzjoni u deskrizzjoni tas-suġġett għal kull deċiżjoni jew rakkomandazzjoni. Kull deċiżjoni u rakkomandazzjoni għandha tipprevedi d-data tad-dhul fis-seħh tagħha.
5. Id-deċiżjonijiet u r-rakkomandazzjonijiet adottati mill-Kumitat dwar il-Faċilitazzjoni tal-Investment għandhom jiġu stabbiliti f'żewġ kopji, awtentikati mill-Kopresidenti u kopja tiġi trażmessa lil kull Parti.

*Artikolu 10***Trasparenza**

1. Il-Partijiet jistgħu jaqblu li jiltaqgħu fil-pubbliku.
2. Kull Parti tista' tiddeċiedi dwar il-pubblikazzjoni tad-deċiżjonijiet u r-rakkomandazzjonijiet tal-Kumitat dwar il-Faċilitazzjoni tal-Investment fil-pubblikazzjoni uffiċjali rispettiva tagħha jew online.
3. Id-dokumenti kollha sottomessi minn Parti għandhom jitqiesu bħala kunfidenzjali, sakemm dik il-Parti ma tiddeċidix mod ieħor.
4. L-aġendi provvizorji tal-laqgħat għandhom isiru pubbliċi qabel issir il-laqgħat tal-Kumitat dwar il-Faċilitazzjoni tal-Investment. Il-minuti tal-laqgħat għandhom isiru pubbliċi wara l-approvazzjoni tagħhom skont l-Artikolu 8.
5. Il-pubblikazzjoni tad-dokumenti msemmija fil-paragrafi 2 sa 4 għandha ssir f'konformità mar-regoli applikabbli tal-protezzjoni tad-data ta' kull Parti.

*Artikolu 11***Lingwi**

Il-lingwi ta' hidma tal-Kumitat dwar il-Faċilitazzjoni tal-Investment għandhom ikunu l-Ingliż u l-Portugiż, sakemm il-Partijiet ma jiftehmux mod ieħor.

*Artikolu 12***Spejjeż**

1. Kull Parti għandha tkopri l-ispejjeż li gġarrab b'riżultat tas-sehem tagħha fil-laqgħat tal-Kumitat dwar il-Faċilitazzjoni tal-Investment, b'mod partikolari fir-rigward tal-persunal, l-ivvjagġar u n-nefqa għas-sussistenza kif ukoll fir-rigward tan-nefqa fuq vidjokonferenzi jew telekonferenzi, u fuq il-posta u t-telekomunikazzjoni.
2. In-nefqa b'rabta mal-organizzazzjoni tal-laqgħat u mar-riproduzzjoni tad-dokumenti għandha tingarr mill-Parti li tkun qiegħda tospita l-laqgħa.
3. In-nefqa marbuta mal-forniment tas-servizzi tal-interpretazzjoni bejn il-lingwi ta' hidma matul il-laqgħat tal-Kumitat dwar il-Faċilitazzjoni tal-Investment tingarr mill-Parti li tkun qed tospita l-laqgħa, sakemm il-Partijiet ma jiftehmux mod ieħor.

*Artikolu 13***Emendi għar-Regoli ta' Proċedura**

Dawn ir-Regoli ta' Proċedura jistgħu jiġu emendati bil-miktub b'deċiżjoni tal-Kumitat dwar il-Faċilitazzjoni tal-Investment f'konformità mal-Artikolu 9.